

ЧАЯЖ



САТИРА ҺӘМ ЮМОР ЖУРНАЛЫ ДЕКАБРЬ • 2022 • КАЗАН

12

Кайсы кабахәте
конвертка акча урынына
шартлавык салган?!



Сергей АНДРИАНОВ

Алмаз ХЭМЗИН

2023

Ел саен Яңа ел килә,
Гел яңалык көтәбез.
Яхшылыктар көтә-көтә
һаман һомер итәбез.

Чыныгабыз авырлыкка,
Ә без соң нәрсә күргән?..
Әнә бездән алгы буын,
Интеген, ачтан үлгән.

Сугышларда кырылганнар –
Алла каргаган мәллә?..
Юк, алар изге гамәлдә
Корбан булганнар мәндә.

Түзәбез барсына, шөкер,
Биргән вәгдәләренә.
Ходай түзәргә кушкан бит
Адам бәндәләренә.

Матурлыкка, гүзәллеккә
Күмелгән туган илем.
Шул бишкәтә гел тирбәлеп
Яшәрмен дигән идем.

И туганым, Ватан изге,
Югалтмыйк, ул – бердәнбер!
Монда безгә әти-әни
Сулыш өргән, шуны бел!

Изге теләк, теләк кенә
Булып калмасын иде!
Гамәлләрдә муллык биреп,
Уңыш казансын иде!

2000 дә 23,
Кайчан соң бер яшәрбез?..
Моңа хәтле яшынәмәдек,
Бәлки синдә яшынәрбез?!



Илдар НӘФИЕВ



ШОМБАЙ болай диде...

Хөрмәтле Чаян! Галимнәр ачык-
лаган: ир кеше көнәһә – 4000 сүз,
ә хатын-кыз 8000 сүз әйтә икән.
Ләкин моның сәбәбен аңлата ал-
маганнар...

Н. ГАЛЛАМОВ

әлмәт

– Монда нәрсә аңлашылмый соң? Ир кешегә бөтен нәрсәне дә
ике тапкыр кабатларга кирәклеге теләсә кайсы хатын белә ич... –
диде акакалыбыз Шомбай, укучыбызның хатын укып чыккач.

ЮККА АЙТМЭСЛЭР...

Буйдак булу ялгызлар өчен түгел.

Ашыгу – бер нәрсә, ә өлгерү – икенче.

Хатынның фаразлары ирнең шиксез фактларыннан төгәлрәк.

Китаплар кешегә аның даһи фикерләренең бик үк яңа булмаганын исенә төшеркеп торы өчен кирәк.

Буш вакыты күп булган кешеләр аны вакыты бөтенләй булмаган кешеләр янында уздыралар.


Әгәр эш акчада түгел, диләр икән, димәк, сүз кеше акчасы турында бара.

Өметләргә өйланәләр, вагьдаләргә кияүгә чыгалар.

Без йөрәгебезне акчабызга караганда жиңелрәк тәкъдим итәбез.

(Киң фикер йөртүчеләр мәжлесеңдә язып алынды.)

Вячеслав ШИЛОВ



Валерий ТАРАСЕНКО

ИЛДӘ БЕРЕНЧЕЛӘРДӘН

Илдә ел башыннан бюджет акчаларын урлау белән бәйлә 8 мең жинаять эшлән-гән, ә алардан килгән зыян 16 миллиард сум тәшкит иткән. Бу, әлбәттә, бары тик рәсми рәвештә теркәлгән фактлар һәм суммалар. Ә күпме шомарып беткән ришвәт алу осталары коррупция статистикасына эләкми кала – моны күз алдына китерү дә кыен...

Ә безнең алдынгы Татарстан ничек? Елның беренче тугыз ае эчендә республикада 185 ришвәт алу очрагы теркәлгән. Коррупция буенча бу нәтижә Мәскәү, Ставрополь һәм Краснодар крайларынан соң ил буенча дүртенче урында тора.

РЕКОРДЛАРЫНЫҢ РЕКОРДЫ

Күптән түгел Эчке эшләр министры В. Колокольцев Дәүләт Думасында чираттагы рекордсмен ришвәтче турында хәбәр итте. Бу юлы элеккеге энергетика министры урын-басары беренчелекне алган. Тикшерү эшләре тәмамланмау сәбәпле, аның исеме аталмаган, ләкин журналистлар аны барыбер казып чыгарганнар. 227 миллион сум белән элеккеге министр урынбасары А. Тихонов эләккән. Акчалар аңа дәүләт контрактлары төзегәндә ярдәм өчен арадашчылар ярдәмендә чит илләрдәге банклар аша тапшырылган.

ЯЛГАН ГРАНТ

Татарстанда Авыл хужалыгы кооперативы башлыгы, Авыл хужалыгы министрлыгы тарафыннан технологик жи-һазлар алу өчен бирелгән грантны шәхси максатларына тоткан. 20 миллион сумны ул, комиссиягә ялган документ-лар, килешенүләргә нигезләнган бизнес-план биреп, кон-курста откан. Хәзер мошеникны суд көтә.

ТАБЫШЛЫ СӘУДӘ

Казанда призыв кампаниясе вакытында “ак билетлар” белән сәүдә итү буенча процесс башланып китте. Суд кар-шында Яңа Савин һәм Авиатөзелеш районнарының хәрби комиссариатлары медицина комиссияләре табибларына ришвәт тапшыруда гаепләнүче арадашчылар җавап тот-



ты. Авыру буенча призывтан котылып калу өчен, 80 меңнән 260 мең сумга кадәр түләргә кирәк булган. Ак халатлар һәм “волонтерлар” булмаган авыруларда 4,2 миллион сум ясаганнар.

ТАМОЖНЯ САТЫЛМЫЙ

Менә тагын бер очрак. Ашхабадтан Казанга очып килгән бер бәндә таможня аша законсыз рәвештә 10 мең доллар чыгарырга маташканда тоткарланган. Эшнә мыштым гына йомып калдыру өчен, ул таможня хезмәткәренә шул ук акчаны төртөргә тырышып караган. Хезмәткәр ришвәтне кабул итмәгән. Суд ришвәт төртүчегә 2,9 миллион сум штраф салган.

ТИЗЛӘТЕЛГӘН ЫСУЛ БЕЛӘН

Казанда ЮХИДИның өлкән инспекторы бер фирманың автомобильләрен үчәткә кую белән шөгыльләнгән. Гамәл “тизләтелгән ысул” белән – фотога төшерүсез һәм маши-наны карамайча алып барылган. Бер машина өчен ул 2 мең сум алып барган. Шулай итеп йөзләгән автомобиль теркәлгән, һәм 1,4 миллион сум җыелган. Инспекторны банк аша акча күчерү документларын өйрәнгәннән соң тапканнар. Акча ясау конвейерын оештыручыга аеруча зур күләмле ришвәт өчен статья яный.

ЮЛБАСАР ГАИШНИК

“Аеруча зур” коллегасыннан аермалы буларак, пат-руль хезмәтендә эшләүче полицейскийның эшчәнлегенә андый ук киң коләчлы булмаган. Ул Казан юлларында рульдә утыручы мигрантларны туктатып торган. Шәһәрдә яшәү кагыйдәләрен бозучылар өчен, “мәсьәләне хәл итү” мон-дый тәртип буенча эшләнган: мигрантлар дусларына шал-тырата, тегеләре – җавапка тартмаганга күрә акча тапшы-ру өчен полицейскийның таныш хатынына. Суммалар 4 меңнән 7 меңгә кадәр. Биш шундый очрак өчен гаиш-никны суд һәм “Вак ришвәтчелек” статьясы көтә.

КРИМИНАЛЬ ЙОМГАКЛАУ

Ә менә бөтенбезгә дә яхшы таныш хәл. Татарстанның Чистай, Алексеевский, Яңа Чишма, Нурлат, Аксубай һәм Спас районнарында төзелеш эшләрен күзәтүче Госстрой-надзорның Кама арты буенча башлыгын кулыннан тот-каннар. Полиция хезмәткәрләре ул Алексеевский районының бер төбәгендә төзелгән корылмага йомгаклау кәгазе биргән өчен, “Приор” җәмгыяте вәкиленнән 250 мең сум кабул иткәндә пәйда булганнар. Бу вкыйга нәрсә белән йомгакланыр – моны суд хәл итәчәк.

ШОМА УТМӘГӘН

Бу елда Татарстанда ришвәт алган өчен биш муниципаль хезмәткәрне хөкем иткәннәр. Әтнә районында авыл жирлеген башлыгы бюджет акча-ларына кул сузган. Чүпрәле районында төзелеш һәм архитектура буенча баш белгеч, ришвәт алып, кешеләргә торак төзү өчен субсидия оеш-тырырга тәкдим иткән. Шул ук сәбәп буенча Татарстан Экология министрлыгының территори-аль идарәләренә берсендә эшләүче хезмәткәр хөкем ителгән. Лаеш районында элекке баш бух-галтер законсыз рәвештә торак алу өчен субси-дия рәсмиләштерүдә эләккән. Ел эчендә Татар-стан буенча коррупция белән бәйлә жинаятьлар өчен 231 чиновник җавапка тартылган, 225 дис-циплинар җәза алган.



ТҮРЭЛЭРНЭН МӘКЕРЛЕ ЭШЛӘРЕН РИСВАЙ ИТҮЧЕ

Безнең якташыбыз Роман улы Гавриил Державин – татар морзалары нәселеннән. Ул бөек шагыйрь генә түгел, үз чорының күренекле идарәчеләреннән берсе булган. Анда шул вакытларга кирәк сирәк сыйфат ачылган: ришвәтчеләрне күрә алмаган, мошеникларны һәм аларны яклаучыларны сөймәгән, гомере буге шуларга каршы көрәшкән, закон сагында торган. Патшабикә Екатерина II белән дә танышмаган, ул үзенең статс-сәркатибе тәлапләрен тыңламыйча, бармак аша карап эш иткән, вельможаларының һәм сөеклеләренең кыңгыр эшләрен күрмәмешкә салышкан.

"Әби патша" идарә иткәндә Державин ике мәртәбә губернатор булып торган: 1785 елда Олонецк губернасында (хәзерге Карелия) һәм 1786–1788 елларда Тамбов губернасында. Бу ике очракта да ул бу регионнарның хәлсезлеген һәм сәбәптән икәннән белгән.

Әлеге губерналардагы үзенең бурычын ул законнарны үтәүдә күргән. Эш күрсәтү вельможаларның күренеклелегендә түгеллеген, көч-намус байлыгында һәм гаделлектә икәннән аңлаткан.

Державин өчен төп каршылык еллар буге электән килгән урыннардагы ришвәтчелек саналган. Мәсәлән, Каргопольда ул тирән тамыр жәйгән түрәләр ришвәтчелегенә тап булган – бөтен катламнарда һәм рангларда. Алар барысы да жинаяткә батканнар, хөкемгә тартылганнар, тикшерү эшләре белән шөгыльләнүне кемгәдер тапшыру да мөмкин булмаган хәлгә килгән. Судьяларны губерна шәһәрәннән жибәрергә мәжбүр карар кылынган...

Державин кода-кодагыйлыкны кискен тәнкыйтләгән, бу исәптән, ул ачыктан ачык Олонец генерал-губернаторын Т. Туттолминны губерна түрәләренә әшнәлек оештыруын гаепләгән, аларның казна биналарын төзүдәге кыңгыр эшләрен ачкан. Тегесе "боларның тәртипсезлекләрен күрмәмешкә салынган, үзе үк закон бозган, кайчагында үзенең кулы белән төзәтелгән хөкем карарлары чыгарган".

Тамбовта Державин карак түрәләренң дошманына әверелгән. Анда ул сәүдәгәр Матвей Бородинның мошениклыгына юлыккан. Сәүдәгәр, генерал-губернатор


И. Гудовичның абруена таянып, янәмәсе ул "ышанычлы капиталист", казна акчалары белән күп миллионлы афәра эшләгән. Әлеге финанслау шәһәр төзелешенә билгеләнгән булган. Бигрәк тә зур гауга армияне азык-төлек белән тәмин итү мәсьәләсендә купкан – бу хәттә әлеге гамәлдә өзәлү куркынычы тудырган. Монда Державин 32 ришвәт жинаяте ачкан. Губерна казнасынан 400 меңгә якын акча урланганлыгы расланган. Губернатор-шагыйрьне дошман итеп күрә алмаучылар да йоклап ятмаган. Нәтижәдә, аның өстеннән шикәят язгып һәм яла язгып, суд аша эшеннән алдырганнар. Бары тик Потёмкинның ярдәме белән генә ул жәза алудан һәм сөргенгә жибәрелүдән котылып кала.

Көчләренң тигез булмау аркасында "түрәләренң явызлыкларын һәм кысуларын ачучы" Державин әлеге көрәштә оттыра. Башкала, Рәсәйдә ниләр барганын, ниләр кыланганын бик әйбәт беләп торган, ләкин күрмәмешкә, ишетмәмешкә салынган: хөкемгә тартылган казна караклары урынына башкалары киләчәген дә. "Гөнаһлы эш кылучылар гадәткә әйләнәләр дә, соңыннан гадәт закон була", – дип кисәткән Державин.

Әлбәттә, шагыйрьне әулиягә тиңләргә кирәкми, гәрчә ул губернатор дәрәжәсенә хәтле күтәрелсә дә. Ул шул заманның зур кешесе, катлаулы һәм каршылыклы шәхес, ләкин аның үз дигәннен төгәл үтәве, ихласлылыгы, законнарның үтәлешенә тугрылыгы хәзерге көндә дә хөрмәткә лаек.

Фәрида МОРТАЗИНА,
Г. Державин исемендәге Лаеш музее директоры.
В. БИБИШЕВ шаржы

Василий АЛЕКСАНДРОВ



Игорь КИЙКО



БЕЗГӘ ДӘ, СЕЗГӘ ДӘ...

Казанда "Юдино" депосының элекке башлыгының урынбасары хезмәткәрләренә премия язганда бик юмарт булган. Шул ук вакытта ул үзен дә кимсетмәгән. Түләүләрнең зур өлешен шәхсән үзенә кайтаруны таләп иткән. Шулай итеп, үткен урынбасар коллективтан 90 мең сум жыйган.

КОМПЬЮТЕРДАН... ДИПЛОМ

Тукай районының Әжмәкәй авылы башкарма комитетында буш житәкче урынбасары урыны барлыгы турында белгәч, анда яшәүче бер ханымның күңелендә идарәче булу теләге уянган. Аның бу урында таләп ителгән югары белемне булмаган. Белемне законлы рәвештә алу мөмкинлеге булмагач, ул компьютер ярдәмендә бер танышының дипломына үз исемен керткән. Санаулы минутлар эчендә ханым дипломлы юристка әверелгән һәм югары урынга менеп утырган. Ялган турында полициягә хәбәр итеп, яңа идарәченә элекке ире "саткан".

ТЫЮЛЫ СУ

Бөгелмә районының Ключевка авылында гомуми файдалануда булган ике буа кинәт кенә шәхси милеккә әйләнгән. Бу үзгәреш турында су янына куелган тыю билгеләре күргән экологлар хәбәр иткән. Сусаклагычлар урнашкан жир бер кеше хуңалыгына карый икән. Активистлар дәрәжәләргә суд аша кайтарырга планлаштыралар.

МӘЙДАН БӘХӘСЭ

«Арт-сити» торак комплексында яшәүчеләр фатирларына ия булды булуын, ләкин менә тимер атлары өчен урын табылмады. Комплексны төзегән "Унистрой" компаниясә йортлар янында 40 түләүсез һәм 300 түләүле урын бирергә тиеш булган, әмма бу планнар мәйданны чикләүче шлагбаум һәм 8 "Тукталыш тие-ла" билгесе урнаштыру белән чикләнгән. Мәсьәләне суд хәл итәргә тырыша, ә компания жирнең бәясе бик нык күтәрелде, дип аклана.

Анастасия ВАСИЛЬЕВА



Илгизер ЗАРИПОВ



Виктор ФЁДОРОВ



Игорь КИЙКО



Бөтен сорауға җавап

Александр БРЮХАНОВ

Караңгы урамда хулиганнар Фәйрушинның борынына биргәч, ул өенә кайту белән Интернетта борын темасына мәгълүмат эзли башлады. Һәм ничектер үзеннән-үзе Гогольнең "Борын" повестен укып чыкты...

Әти-әнисенең гомер буге җыйган илле меңен кая куярга микән дип баш ватып утырганда, Островскийның "Котырган акчалар"ын үзләштерде, аннан соң Достоевскийның "Идиот"ын, ә аннан соң "Ярлы кешеләр"нең очына чыкты...

Хатынының үгетләвенә карамайча, балыкка җыенганда, төн эчендә Пушкинның "Балыкчы һәм балык турында әкият"ен укып чыкты һәм эчтәлеген хатынына сөйләде...

Ә хатыны ахирәте янына кунарга киткәч, йотлыгып граф Толстойның "Анна Каренина"сын укыды.

Улы белән дәрестәр аркасында айткәләшкәннән соң Тургеневның "Атлар һәм балалар" романын укып чыкты...

Эшендә хезмәт хакын тоткарлагач, Фәйрушин уйга батты — нидән башларга: Чернышевскийның «Нәрсә эшләргә?» романыннанмы, әллә Герценның "Кем гаепле?"сеннәнме? Әмма тиздән акчаны түләделәр, һәм ул Гончаровның "Обломов"ын сайларга булды...

Кыскасы, бер ел эчендә Фәйрушин укымышлы һәм зирәк кешегә әйләнде, һәм аңа нинди дә булса мөһим мәсьәләне хәл итәргә кирәк булганда, ул Интернетка чума һәм анда китап укый. Ә китапта бөтен сорауларга да җавап бар икән бит...



Безнең заманда акча эшләве бер дә кыен түгел, соңыннан аны үзеңнеке итү авыр.

Хатын-кызлар әйтеме:

– Бай ирләр карт булмый.

– Доктор, иртән торгач минем аркам авырта.

– Төш вакытында торыгыз.

Әби маршрут автобусында:

– Улым, базар янында туктатырсың әле, яме?

– Базара нет, әбика!

– Ничек булмасын? Кичә бар иде бит...

– Әни, тундырма сосискига караганда файдалыракмы?

– Улым, хәзер сосискага караганда, тәмәке тарту да файдалырак!

Икътисад институты. Имтихан вакыты. Студент сорый:

– Әйтегезче, сез туган көне бүген булганнарга ташлама ясыйсызмы?

Укытучы:

– Әлбәттә! Берничә баллны алып ташлый алам!

Дәваханәдә.

– Мин хирургка языла аламмы?

– Безнең хирург түләүле, 2000 сум.

– Әгәр түләүсезенә керсәм?

– Бер-ике ай буге көтәчәксез чиратыгызны.

– Әгәр чиратсыз керергә сөйләшенә алсам?

– Әлбәттә! 2000 не түлисез дә...

"Диңгез бүләкләре" кибетенә кердем, ә анда – барысы да акчага...

Людмила УЛАНОВА

ҮЗЕМ ГЕНӘ БЕЛӘМ

Яңа ел бйрәмнәре ваҡытында минем йөзем бик йон-чий.

Күзләрем телевизор һәм монитор экранына текәлеп утырудан арий.

Котлаулар кабул итүдән, елмаюдан битләрем арий. Электрон почтадан котлау алганда алар хәтта жәелеп китә. Мәнә шундый замана хикмәте.

Төрлө файдалы һәм зыянлы ризык чәйнәүдән авызым арып бетә.

Байрәмнәрне дәрәс уздырмағанымнан берөзлексез маңгаем жыерылып тора.

Иягем барысыннан да ныграк арий. Ул бит яңа елда көчле, ихтыярлы булырга һәм мине тәрбияләү белән шөғыльләнә башларға йөкләмә ала. Өстәвенә – телеви-зор һәм мониторга текәлеп утыруны, ашауны киметүне һ. б.

Борын да бик арий. Анда бит томауның туктап торга-ны юк.

Байрәмнәр беткәч, әлбәттә, эшкә чыгам. "Йөзөңә ни булды?" – дип гажәпләнәләр иптәшләрем.

Ни булганын үзем генә беләм. Мин аны өйдә калды-рып килдем. Аңа да ял кирәк бит.

...

Декабрьдә Гавай утрауларында урнашкан отельгә ку-лына чаңгы тоткан рус олигархы килеп керә.

– Әфәнде, – ди аңа отель хужасы, – безнең утрауда ел бую кар булмый. Чаңгы белән монда нишләмәкче буласыз?

– Нишләргә икәнән үзем беләм мин аның, – дип җавап бирә кунак, – әнә, аэропортта кар төялгән ике махсус само-лёт тора.



Василий АЛЕКСАНДРОВ



Валерий ТАРАСЕНКО

Алмаз ХӘМЗИН

КУШ ЯНЫНДА КЕМНӘР?

Грантны кемнәр ала?
Кем әшнә гарантқа,
Казнага якыннарға,
Кода-кодагыйларға,
Төртә белүчеләргә,
Бергә эчүчеләргә.
Тиккә ник бирсеннәр
Гадел яшәүчеләргә?..
Бу бездә яшәүнең
Аерымы сыйфаты:
Ничек алга китик,
Мал бүлә – эт заты...



Максим СМАГИН



Василий АЛЕКСАНДРОВ



Михаил ЛАРИЧЕВ



Михаил МИХАЙЛОВ

Белгел

Мин өйләнмәгән кеше һәм бер мавыккан нәрсәм бар – без телевизорларның рәтен беләм. Үзем белән һәрвакыт лупа белән үрдәкборын йөртәм. Берзаман бер кат өстәрәк яшәүче ялгыз хатын үтенеч белән мөрәжәгать итте:

– Телевизорым начар күрсәтә! Карап чыкмассыз микән?

Кердем, лупамны алдым һәм кабельне сантиметрлап тикшерә башладым. һәм маташа торгач, антеннаның эчке чыбыгына тиеп торган кадакны күрә алдым. Үрдәкборымны алам һәм кадакны суырып чыгарам.

– Сөз тылсымчы, чып-чын белгеч! Телевизор сатып алганда кибертә күрсәткәннән дә шәбрак күрсәтә башлады! – диде чибәр күршем, мине кочаклап.

Өч көннән бер катка түбәнрәк яшәүче икенче ялгыз хатын килеп керде:

– Ниһадер телевизорым өстәгә күршенеккән начаррак күрсәтә. Ул сез ядәм иттегез, диде...

Керәм, лупамны алам һәм антенна кабелен тикшерәм. Теге тиеп торган кадакны табам. Үрдәкборын белән аны суырып чыгарам! Телевизорның сурәте шунда ук әйбәтләнде. Күрше хатын мине кочаклап алды:

– Бу бит мөжжиза! Ниһаять, чын белгечне очраттым! – Ул инде ярты ел интеккән икән, кая гына мөрәжәгать итмәгән! Шунысы кызганыч – ханым миңа ошарлык чибәр түгел...

Ниһаять, миңа язмыш елмайды. Күрше йортта яшәүче сылу гына хатын килеп керде. Шулай ук ирсез икән.

– Ярдәм итегез, – ди бу, – телевизорны көйләргә кирәк иде, кинәт кенә начар күрсәтә башлады, ә сезнең турыда яхшы сүзләр йөри.

Киләм, лупа алам, кадакны табам. Сәер нәрсә күрәм: теге ике хатында кадаклар тутык иде, ә моныкы – өр-яңа! Шигем белән бүлешеп тормадым, кадакны суырып чыгардым гына! Нәтижәсә дә озак көттермәде!

– Сез сихерче һәм тылсымчы! Сезгә күптән күз салган идем инде, ә мондый белгечләрне, гомумән, очратканым булмады! Сезне кочакларга мөмкинме? – дип сорады хатын.

Мин дә аны кочып алдым. Тагын шуны әйтим, тиздән өйләнешергә жыенабыз. Тик лупа белән үрдәкборынны еракка куймадым. Сөйләнешмәктәнен йөрүчеләр күп хәзер, ә минем кебек белгечләрне бармак белән санарга була...



Руслан – Мәскәүдә туып-үскән кеше, һәм моның белән ул чиксез горурлана иде. «Ятлар тутырды каланы!» дигән сүзгә беренче булып аның борынғы бабасы Юрий Долгорукийның үзенә өйткән, имеш. һәрхәлдә, гаилә риваятендә шулай сөйләнә иде. Мәскәүне ул биш бармагы кебек белә иде. Шуңа күрә ерак Себер шәһәрәндә яшәүче хатын-кыз туганыннан телеграмма алгач, ул бик шатланды, бер атналык отпуск алды һәм юл күрсәткечләр алып, аны вокзалга каршы алырга китте. Өнә кайтып, гадәттәгә гөмбә, жимешләр һәм кайнатмаларны кабул иткәч, ул рәхмәт әйтте һәм эре генә сорап куйды:

– Иә, нәрсә? Кремль, Кызыл майдан, Третьяковка, Пушкин музейе...

– ГУМ, ЦУМ һәм яңа ачылган сәүдә үзәге, поездда аны бик мактадылар, – дип җавап бирде туганы. – Калганнарын, Ходайның рәхмәте, телевизордан күргәнәм бар.

«Провинция, алардан нәрсә кетәсез инде, – дип уйлап куйды Руслан. – Рухи байлык, культура хазиналәренә бернинди тартылыш юк, башларында кибет кенә...» Ә аңа, тәрбиялә кеше буларак, болай диде:

– Бик шәп, Ә Мәскәүне машинадан карарбыз, барыбер бөкеләрдә торасы...

Бер елдан соң Руслан үзе Себер каласына юл тотты. Туганы ире белән вокзалда каршы алдылар, өйләренә алып кайтып, Мәскәү күчтәнәчләрен кабул ителәр һәм тәкаббер генә сорадылар:

– Иә, нәрсә? Драма театры, Мамин-Сибиряк музейе, зоопарк...

Байрам ашы - Кара-Каршы

– Чын Себер мунчасы, кедр чикләгәндә төнәтелгән арагы һәм сезнең төнгә клубларыгыз, аларны поездда бик мактадылар, – диде җавап итеп Руслан. – Ә калганын Интернетта күргәнәм бар.

«Мәскәү инде, нишлисез бит... – дип уйлап куйды туганы. – Рухи байлыкка бернинди тартылыш юк, баш-

ларында күнел ачу гына...» Ире нәрсә уйлагандыр, анысы билгеле түгел, ә болай ул көр тавыш белән әйтеп салды:

– Бик яхшы, миңа да юынырга кирәк, үзем генә бара алмас идем. А Мамин-Сибиряк машина тәрәзәсеннән дә бик шәп күренә, ул янашадә генә.

Һәм хатынына мөрәҗҗәгать итеп, чын себерчә өстәп куйды:

– Жый әле безне.

Борынғы заманнарда Себер мужиклары тайгага ауга китәр алдыннан шулай әйтә торган булганнар. Вақыт узу белән бу сүзләрнең мәгънәсе үзгәргән. Атна буге бичара хатын ирен һәм Русланны төнгә клубларда "жыеп" йөрдә, һәм, ниһаять, жыеп бетергәч, инде Себер хатынына өйләнергә өлгәргән Руслан аннан вәгъдә алды – бер елдан Мәскәүгә, отпуск буена. Дөрөс, себерчә нык гәүдәлә яшә хатын Русланга шелтәле караш ташлады.

Ә вокзалда хушлашканда Руслан махмырдан моңсу тавыш белән пышылдады:

– Мамин-Сибирякны караган булсак шәбрәк булыр иде...

– Мин дә гомер буге Кремльне күрергә хыялланам... – диде туганы, хәйләкәр елмаеп.

Һәм алар, тәрбиялә кешеләргә хас гадәт буенча, суырышып үбештеләр.

Александр ШУЛЬПИНОВ




Александр АЛЁШИН





Валерий ТАРАСЕНКО

**ЖИЛГӘ ОЧЫРГАН**

Томск өлкәсе администрациясе эшләре идарәчесе Анатолий Иванов еш кына «Газ-пром»нан вертолет алып торган. Өлкәдә абруе зур булгач, аның үтенечен кире какмаганнар. Рәсми кагазлар буенча, рейслар эш өчен бик кирәк булган. Чынлыкта исә керосинны юкка яндырганнар – очу аппараты түрә һәм аның хезмәттәшләре тарафыннан шәхси максатларда файдаланылган. Ике ел эчендә иптәшләре белән 4 миллион сумлык ягулыкны жылгә очырган. Ә менә күккә булган мәхәббәт өчен үзенә генә җавап бирергә туры киләчәк, чөнки хезмәт үтенечләрендә аның имзасы тора.

КАРТАЛАР АЛДАМЫЙ

Волгоград өлкәсенең Урюпинск шәһәрində яшәүче ир-ат өлешчә мобилизация турындагы хәбәрләрдән бик дулкынланган. Язмышын төгәл белү өчен, ул тарологка барган. Хатын-кыз тылсымлы карталар ярдәмендә югары көчләр белән элементгә кәргән һәм клиентны хәрби операциягә эләкмәячәгенә ышандырган. Ләкин хәрби комиссариатның бу хәлгә үз карашы булган – аңа повестка килгән. Ачудан ярсанган ир үзен алдаган күрәзәче хатынны кыйнап ташлаган. Тик таролог хаклы булып чыккан, кузгатылган эш аркасында сәфәр билгесез вакытка кичектерелгән.

КАРАК – ТӘМЛЕ ТАМАК

Краснодарда тундырма карагын тотканнар. 40 яшылек ир кишеткә эшкә урнашкан, суыткычтан тундырма алып, аны эш урынында ашап утырган. Ай ярым урлашканнан соң, житәкчелек тундырманың даими рәвештә кимеп торганын сизгән һәм тәмле тамакны жинаять урынында тоткан. Бу вакыт эчендә ир кеше 120 данә тундырма ашарга өлгергән.

УҢАЙ ТЕЛ

Яңа Зеландиядә түрәләр файдалана торган телнең юкка чыгуы мөмкин. Илдә дәүләт органнары халык белән тәкабберлексез сөйләшергә, рәсми документларда канцеляризм һәм махсус сүзләр кулланмыйча аралашырга мәҗбүр итүче закон кабул ителгән. Закон авторлары фикеренчә, гади салым түләүчеләр өчен аңлаешлы тел түрәләрне яхшырак аңларга, катлаулы-бормалы язучыларны бетерергә һәм демократияне ныгытырга ярдәм итәчәк.





Анатолий РАДИН



Валерий ТАРАСЕНКО

Гүзәл СӨНГАТУЛЛИНА

Чирләшкәләр

Сәлимә апа авырып киткәч, врачка барырга булды. Моңарчы хастаханәләргә йөрергә яратмаганга күрә, ничек язылырга, кемгә барырга белмичә йөдәде. Ярый балалары ярдәм итте. Бигрәк җәфалы икән ул врачка элэгү. Язылучылар күпләктән бер-ике атна көтәргә туры килде.

“Шул вакыт эчендә хәлем дә рәтләнә төште бугай, врачларны азапландырып йөрисе килми”, – дип уйлап куйды ул. Алай да, балалары барырга кушкач, поликлиникага килде.

Коридорда халык алай күп түгел иде. Үзе шикелле олырак яшьтәге хатын янына утырды. Чиратны көткәндә кешеләр аралашырга ярата. Мәнә Сәлимә апа янындагы ханым да сөйләнеп китте:

– Көндөзгә стационарга барырга исәпләдем. Врачымнан язучылар алырга кирәк.

– Ул көндөзгә стационарның ни файдасы бар соң? Биш көндә генә дәваланып буламы? – дип сүзгә кушылды бер яшьрәк хатын.

– Миңа биш көн дә җитә. Калганын түләүлегә барып дәваланып бетерәм. Безнең табибның язы булса, шул җитә. – дип җавап кайтарды ханым. – Минем йөрмәгән врачларым калмады. Барысына барам. Тикшеренәм. Күбрәк түләүлеләргә барам. Алар ныграк белә.

Сәлимә апа аны кызганып куйды:

– Кыяфәтегезгә карап торганда, таза-сау кеше шикелле сез. Шулай инде, тыштан гына күрәп әйтәп булмый шул кемдә нәрсә бар икән.

– Тфу, тфу, сез, нәрсә? – диде янындагы күршесе. – Минем бер җирем дә авыртмый! Аллага шөкер!

– Алай булгач, ник врачларга йөрисез соң? – дип, бөтенләй аптырады моңа Сәлимә апа.

– Ничек инде? Врачларга күренергә кирәк, авырта башлаганны көтмичә. Мин гомерем буге шулай, бөтен җиремне тикшертәм, шифаханәләрдә ятам, санаторийларга баргалыйм. Күптән түгел ютәл белән азапландым. Безнең врач әйтә, сезгә салкын тигән, ди. Мин алергологка язучы сорадым. Түләүлегә барып яхшылап тикшерендем.

– Шулай, нәрсә булып чыкты соң? – дип сорап куйды Сәлимә апа.

– Салкын тигән булып чыкты. Калганы барысы да яхшы иде.

– Шуны белер өчен акча туздырып йөрдөгезме?

– Туздырса ни булган? Акчасы күптер. – диде коридордагы кешеләр. Бу сөйләшүне тыңлап утырганнар икән.

Сәлимә апа чираты җиткәннен көтеп тормыйча:

– Китәм мин, утырмыйм. Врачларны аптыратып йөрмим әле. Көчле авыру түгел. Дәваланырмын, – диде дә өенә кайтып китте.



Казакъ эдкәре

Казанның үзәгендә Казакъстанның беренче президенты Нурсолтан Назарбаев хөрмәтенә аталган урам бар. Дөрөс, элек Эсперанто дип аталган урам исемен үзгәрткәндә нишләптер казанлыларның фикерен сорарга оныттылар, ләкин барыбер бу – казакъ һәм татар халыкларының тамырлары белән Алтын Урда заманнарына китүче мәдәни һәм тарихи элементә торуларының ачык дәлиле.

Казакълар – бик аралашучан һәм уен-көлкә сөюче халык. Шуны да онытмаска кирәк, күчмә халыкның холкына тормышка фәлсәфи караш хас. Ә бу үз-үзеннән көлә белү, юмор, катлаулы әйберләрдә дә күңелле яклар күрә белүгә яхшы нигез булып тора. Менә казакъ фольклорында да Алдар-Көсе исемле персонаж бар. Ул гади халыкны яклап, байлардан һәм хакимнәрдән көлүче чая һәм кыю кеше. Акыннарның ижаты – жыруларда да зәһәр әсәрләр аз түгел. Акыннарның жәмгыятьтәге урыны алар өчен "авторитетлар" булмауны күздә тоткан. Аларның сүзенә гади халык кына түгел, байлар да колак салган. Беркемнең дә акыннарның авызын томаларга хакы булмаган. Аларның бәйгеләре – айтыслар вакытында тамашачылар тәгәрәшеп көлгәннәр. Менә шундый дала демократиясе!

Әгәр якынак вакытка күчсәк, 1956–1998 елларда казакъ һәм рус телләрендә чыгып килгән "Ара" ("Шмель") журналын искә алырга була. Анда ул заманның иң шәп карикатурачылары һәм юмор осталары эшләде.


Бүген казакъ юмору белән КВН командаларының чыгышларында һәм башка сәхнә жанрларында танышырга була. Һәм, әлбәттә, күпсанлы мәзәкләрдә. Аларда бүгенге катлаулы тормышка күңелле караш чагылыш таба.

Менә аларның кайберләре.



А. ӘХМӘТОВ

– Баран зар беләнме? Әйе, кәргән иде...



А. ОСТРОВСКИЙ

– Ирем хәзер зоопаркта эшли...

"Ара" ("Шмель") журналынан рәсемнәр.



Рашат НИЗАМИ

ПАСПОРТ МӘРӘКӘСЕ


Август башларында микән, имтиханнарны уңышлы тапшырып, Казан дәүләт университетының тарих-филология бүлегенә укырга кердем мин. Укулар 1 сентябрьдә башланачак. Ә миңа, беләсезме, шуны олимпка күтәрелеп яшәр-укыр өчен паспорт юнәтергә кирәк. Иң элек авыл Советына кереп, нинди документлар кирәклеген белешәм. Иң читене һәм тиз генә кулдан килмәстәе – кечерәк кенә фотосурәтем кирәк булачак икән. Авылыбызда гына фотограф-фалән юк, картчкәгә төшү өчен район үзәгә Сабага тикле барырга кирәк. Транспорт юк диярлек, 30-40 чакрым араны урап кайтасы бар бит әле. Ә теге фото дигәнәң ничә көннән соң әзер булачак – белгән юк. Вакыт бик тар. һәрхәлдә, минем үз вакытында паспортка ия булуым кыл өстендә эленеп тора!

Фантазиямне эшкә жигә торгач, ныклы бер карарга килдем бит, менәтерә. Бер тартмада – миннән дүрт яшкә иртәрәк туган бертуган абыем Жәүдәтнең кайдадыр укытучы таныклыгына төшкән әзер фотосы саклана иде. Күрше-тирәләренң, бер-берегезгә тәмам охшагансыз, дигән сүзләре шушы адымга этәрде мине. Ә нигә әле әзер фотодан файдаланмаска?.. Документларымны төйнәдем дә, киттем район үзәгенә! Берни сизмәде анда эшләүче апалар, ике көннән соң кулыма шытырдап торган өр-яңа паспорт тоттырдылар.

Шулай итеп, университетка укырга дип аяк басканда, мин СССРның тулы хокуклы гражданын идем инде. Ышанасызмы, студент чагында биш ел буе “абыйлы” паспортым белән укыдым, яшәдем, тулай торакта кайнадым. Ул чакларда “Ялкын” журналы һәм “Яшь ленинчы” газетасында чыккан шигырь яисә хикәяләрем өчен, шул паспортны күрсәтеп, гонорар ала идем. Шик белдерүче күренмәде, фотосурәткә ныклап күз салучы булмагандыр, күрәсәң.

Ни кызганыч, Жәүдәт абыемның гомере генә фажигә белән тәмамланды. Хәрби очучы буларак, вертолеты белән Россия күгендә янып һәлак булды ул. Аңа нибары 24 яшь тирәсе иде... Сугыштан сул кулын югалтып кайткан фронтовик әтием бу югалтуны бик авыр кичерде, саташу зәхмәтенә дучар булып, бер мәлне хатта психбольницада да ятып чыкты. Шөкер, тиз сәламәтләнде. Әниемнең исә төннәрен: “Улы-ы-ым...” – дип кычкырып-саташып елаганнары да гел хәтердә әле.

Исемә төштем, абыемның паспорттагы теге тыйнак кына елмаюлы сурәте күз алдыма килеп баса да, ирексездән сагышка биреләм. Бер нәрсә юата мине: Жәүдәт абыемның тормыш юлы, романтик хыяллары, мәхәббәте һәм... фажигасенә нигезләнеп, “Кызыл кар яугач...” дигән әдәби повесть яза алдым мин. Рухы шат булсын, дидем.



Вячеслав БИБИШЕВ, 1998 ел.



Виталий ФЕОКТИСТОВ, 2003 ел.



Ә МЕНӘ ТАГЫН БЕР МӘЗӘК

Телефон шалтырый. Трубкада бик ягымлы хатын-кыз тавышы:

– Хатын-кыз таксие чакырттыгызмы?

– Әйе.

– Ә ни өчен?

– Дөресен айткәндә, бер рәхәтләнеп көләргә.

– Алайса чыгыгыз: килеп житәр, хәзер туктар өчен урын сайлаячак.

– 40 яшь – кызык чор. Берәүләр әби булалар, икенчеләре – декретка чыгалар.

– Кадерлем, мин синең яшереп куйган акчаңны таптым, һәм шуның барысын да ахирәтләрем белән ресторанда бетердем.

– Борчылма, мин аны сиңа яңа тун алырга жыйган идем.

Счетчикларны салкын һәм кайнар суга тикшерү шуны күрсәтте: фатир хужалары кайнар судан файдаланып кына калмыйлар, аны яңадан сууткәргеч торбага жибәрәп кулланалар икән.

Күршеләр ремонт ясарга кереште. Алар хәтта обойларын да перфоратор белән ябыштыралар бугай дигән уй килә.

– Алә! Идарә компаниясеме? Мин сезгә өченче мәртәбә шалтыратам инде – минем фатирда түшәмнән су ага!

– Чөнки тышта яңгыр ява, шуңа да башыгыз житмиме?

Генерал гаскардәге туклану хәлен инспекцияли.

– Әйбәт ашаталармы?

– Так точно, кала да әле.

– Калганын кая куясыз?

– Ашап бетерәбез, әле житми дә!

– Син ничек өйләндең?

– Интернет аша.

– Танышулар сайтындамы?

– Юк, модем ватылды да, театрға бардым...

Вячеслав ШИЛОВ



Валерий ТАРАСЕНКО



Сергей АНДРИАНОВ





ЖАВАПЛЫКТАН КАЧМАКЧЫЛАР...

Кадрерле "Чаян"! Берәүгә дә сер түгел, хәзер яңа төзелешләрне ничек кирәк шулай әвәләп сафка бастыралар, төзелеш материаллары да кайдан ничек эләктерелгән. Нәтижәдә яңа йортка күченүчеләр теләсә кайсы жирдән жыл өрөп торган фатирга керергә мәжбүр булалар, диварлары аша шау-шу ишетелеп тора, кыек-мыек стеналы, түшәмле һәм тәрәзалә бүлмәләр...

Барлык шушы "уңайлыкларга", Илһам Шакиров проспектындагы 11 нче а йортына тагын бер бала өстәлдә – өйгә кәргән су краннардан гына түгел, торбалардан ага башлады. Яңгырлар яуганда балкон тәрәзаләреннән дә, күп очракта кайсыдыр ки торба шартлагач – бөтен йорт буенча да. Су басымын үлчәп торган редукторларның сыйфатсыз булуы сәбәпле, алар эштән чыга – кайнар су тама башлый, кран ватыла. Йортыбызга күчүгә бер ел үтмәде, инде бөтен жирдә стеналардан юеш бәрәп чыкты һәм күгәрәкләр барлыкка килде. Ә бит югыйсә фатирлар бик күп елларга ипотекага алынган.

Идарә компаниясә эштән чыккан бар нәрсәләргә үзбездән исәптән алыштырырга тәкъдим итә: әгәр бушка эшләтүне таләп итсәгез, яңасын куячаклар, ләкин анысы да начар сыйфатлы булчак, диләр. Ә төзүче идарә – "Ак Барс Строй", яшәүчеләрнең үтенеченә игътибар итми, күрәсез, абруе төшкәнлектән судан коры чыкмакчы була...

"Салават Күперә" ТКсының 11 а йортында яшәүчеләр.

СЕЛКЕНМӘС КОЙМА

Кадрерле "Чаян" Дөньяда шундый төзелешләр бар, мәсәлән, Стоунхенд, египет пирамидалары һәм бөек кытай стеналары. Алар үзләренең ныклыгы белән дан тоталар, вакытка да, табигый афәтләргә дә, кеше йогынтысына да бирешмиләр.

Андый корылмалар бездә дә бар. Мәсәлән, безнең Октябрьский бистәсендә.

130 метр озынлыгындагы һәм 4 метр биеклектәге койма вакытка да, законга да буйсынмый. Күп еллар бие без бу койманы сүтү өчен судта да көрәштек. Аның артына М. Ш. дигән байның күчмәсез милкә яшерелгән һәм ул Иделгә туры чыгу юлын бездән бүлеп тора. Үткән ел дәрәслек жиндә дип уйладык, ләкин алай булып чыкмады – койма кабат калкытты. Элекке хужа теге дөньяга китсә дә, аның урынына улы калды, ә суд хөкөменең моңа бернинди катнашы юк икән. Менә хәзер уйлыйбыз – безгә нишләргә кирәк?..

Октябрьский бистәсендә яшәүчеләр.

Василий АЛЕКСАНДРОВ



Вячеслав ШИЛОВ



Михаил ЛАРИЧЕВ





Әхмәт Ерикәй 1902 елда Башкортстанның Өлкәнде авылында крестьян гаиләсендә туа. Бала чагынан ук күп укый, поэзия белән кызыксына, рус телен аярыйсый үзләштерә. 15 яшендә аның матбугат битләрендә беренче шыгырьләре күрәнә башлый. 1927 елда Әхмәт Ерикәй Мәскәүгә килә һәм Дәүләт журналистика институтына укырга керә. Студентлык чорында төрле газета-журналларга языша, «Эшче» газетасы редакциясендә җаваплы сәркатип һәм редактор урынбасары вазыйфаларын үти.

1935 елда Мәскәү дәүләт консерваториясе каршында татар опера театры студиясе ачылганнан соң, студиянең әдәби бүлек мөдире Муса Жалил белән беррәтлән, Ә. Ерикай да татар телендә либреттолар һәм жырлар язучыларга эшенә керешә.

1935–1941 елларда Ә. Ерикай озақ еллар буге халык арасында яраптып жырланган «Жүйнең аяз таңнарында», «Гармун», «Яшь егетләр, яшь кызлар», «Сипкелле диләр мине», «Тын бакчада», «Тагын хуш ис бәрки сиреньнәр», «Кәккүк», «Жырланмаган әле безнең жыр» кебек шигырьләр иҗат итә.

Бөөк Ватан сугышы елларында Э. Ерикэй фронт газетасында хезмәт итә, совет сугышчыларын фашизмга каршы көрәшкә өндәгән шигырьлар, очерклар һәм жырлар язә.

1945-50 елларда Татарстан Язучылар берлегенә житәкчелек итә.

Сугыштан соңгы чорда шагыйрь поэмалар, лирик ыгырьләр, мәсәлләр, дүртъяллыклар, жырлар, мәкаләләр яза, тәржәмә итә. Ә. Ерикәйне үзенчәлекле шагыйрь итеп танытканы – кыска лирик ыгырьләр һәм жырлар. Жыр итеп язылган ыгырьләрә халыкчан ыгырь биизкләр, тапкыр сүзләр, чорға хас ижтимагий фикер-хис белән сугарылган. Аларның эчкә аһәңе үзеннән-үзе көйне сорап тора, шуңа күрә композиторлар Әхмәт Ерикәй поэзиясенә еш мәрәжәгать италәр. 1982 елда шагыйрьнең жырлары аерым китапка тупланып, «Ике йөз жыр» исеме белән басылып чыга.

Әхмәт Ерикәй 1967 елның 15 сентябрендә Мәскәүдә вафат була.

СИРЕНЬНЭР ХУШ
ИСЛЭР ТАРАТА

Жир йөзе яшәра, шатлана май,
Сиреньнәр хуш исләр тарата.
Яшәрәм яз житкәч, гөлсыман мин,
Күңелем яз ямен ярата.

Уйларны тибрәтә-тибрәтә жыр –
Өздөрөп Иделдә жырлыйлар.
Шомыртлар талларга: «Саумысыз!» – дип,
Хуш исле күльяулык болгылар.

Алдымда бормалы-бормалы юл,
Мин карыйм еракка-еракка.
Шул күзләр һаман да, һаман да бит
Тынгылык бирмиләр йөрәккә.

Елмая кәккүкле, тургайлы яз,
Күк күзләр дә, балки, елмаер.
Ай кебек бер генә елмайса да,
Язларның гомере озаер...

Ай кебек бер генә елмайса да,
Ачылыр дөньяның гөлләре;
Тагын да ямьләнер илемнең киң,
Җажаеп ягымлы жирләре...

ЖӘЙНЕҢ АЯЗ ТАҢНАРЫНДА

Жәйнең матур аяз таңнарында
Жанга рәхәт Идел ярларында,
Чык жемелди миләш яфрагында,
Елмаялар гөлләр болында.

Кошлар сайрый яшел куакларда
Яшәу матурлыгы турында.

Минем хәлләремне, минем хисне
Идел дулкыннары сөйли төсле.
Алкын Идел үзе тели төсле
Минем белән сердаш булырга.

Кошлар сайрый яшел куакларда
Яшәу матурлыгы турында.

Хәтерләтеп дулкын уйнауларын,
Уйный минем якты хыялларым;
Мәхәббәтем, дәртем, идеалларым
Күпер булыр барыр юлымда.

Кошлар сайрый яшел куакларда
Яшәу матурлығы турында.



КАШТАН БЕЛӘН
ҮРМӘЛЕ ГӨЛ

Япъ-яшь Каштан үсә. Буйга зифа,
Үскән саен төскә чибәрләнә.
Үрмәле Гөл аның тирәсендә
Сыгыла, сырғалана, көязләнә.

Сизелеп тора аның йөрәгенә
Гыйшык уты һич тә тыңгы бирми.
Каштан белән очрашканнан бирле
Күзләренә аның йокы керми.

Ай-һай, наян икән Үрмәле Гөл,
Нинди оста сыргалана, үрелә,
Нинди йомшак, ничек сыйпый, назлый,
Сихерләрлек итеп кәлә белә.

Каштанның да күңеле таштан түгел,
Иркәләгәнне соң кем яратмый?
Нигә Каштан үз бәхетенән качсын?
Үрмәле Гөл гыйшкын кире какмый!

"Ах, яратам, иркәм, яратам!" – дип,
 Үрмәле Гөл коча сөйгән ярын.
 Юмалана, мактый, юхалана,
 Иркән итеп жәя колачларын.

Сөйгәнненең иценә үрмәли ул,
Кочкан саен ныграк коча башлый.
Каштанга бу башта ләззәт бирә,
Ә аннан соң эче поша башлый.

Күп тә үтми, Гөлнең тозагында –
Сөю кочагында Каштан үлә.
"Яратам бит, иркәм, яратам!" – дип,
Үрмәле Гөл югарыга үрелә.

Бу масалга мораль равешендә,
Кисәтергә телим каштаннарны:
Нинди генә төстә күренсә дә,
Якын китермәгез куштаннарны!

ЖЫРЛАНМАГАН ӘЛЕ
БЕЗНЕҢ ЖЫР

Хуш исләрен гөлләр сипкәндә,
Тәрәзәмне җилләр чирткәндә,
Карамадың нигә әйләнеп
Яннарымнан үтеп киткәндә?

Жылы язлар тик башланды гына,
Әле генә яшел киде кыр.
Әйтер сүзләр әле әйтелмәгән,
Жырланмаган әле безнең жыр.

Сине гена, бәхет йолдызым,
Хыялымда назлап йөртәм мин;
Аерылышу төне килмәсен,
Кавышу таңын, иркәм, көтәм мин.

Жылы язлар тик башланды гына,
Әле генә яшел киде кыр;
Дйтер сүзләр әле әйтелмәгән,
Жырланмаган әле безнең жыр.

БЕР ФИКЕРГӘ ИКЕ КАРАШ

Рашат Низами: Минемчә, Варшава договоры таркатылган шикелле, НАТОны да бетерергә һәм... Россия–АКШ мөнәсәбәтләре бик тиз җайга салыначак – шуның белән вәссәлам!

Алмаз Хәмзин: Сине генә куясы бар икән Лавров урынына, Рашат!

Р. Н.: Теләсә кайсы ил президентының киңәшчеләре, куштан-нары күбрәк булган саен, төрле якка борыла-борыла аның муены авырта башларга мөмкин.

А. Х.: Күп борылса муен, димәк, бу – уен.

Р. Н.: Кесә карагының кулын фокусчы кулы белән чагыштыру килешәме?

А. Х.: Вак мәсьәлә. Мәнә хәзер халыкның банктагы акчасынан фокус күрсәтмичә дә коры калдыралар.

Р. Н.: Шагыйрь Зөлфәткә ул яшәгән йортка истәлек тактасы куелды. Ә мәнә Мөдәррис Әгъләмгә андый тактаны кайда куясы икән?

А. Х.: Аккош күлендәге урманга.

Р. Н.: Күпләрнең уе-фикере юк, без шулар өчен дә икеләтә дөресләп фикер әйтсәң тиешбез.

А. Х.: Шаяртып әйтсәм ярыймы? Укол кадатмаска кирәк.

Р. Н.: Таллыкта сандугач оясына тап булдым. Бәрәкәт – аның түм-түгәрәк оясы гарәп хәрефләренең бормаларынан үрәп ясалган лабаса!

А. Х.: Ул көнне сәламәтлеген әйбәт идеме?..

Р. Н.: Бокста яисә катнаш көрәштә кыз-хатыннарынның катнашуы – гайре табигый хәл. Алар бит барыннан да бигрәк бала табар өчен яратылган...

А. Х.: Теләсә кайда катнашмаса хатын-кыз була димени ул?..

Р. Н.: Дәрдемәндән үрнәк алырга кирәк – әдәбиятта эз калдыру өчен бер китап та җитә!..

А. Х.: Мәнә син яшәп кара хәзер бер китап язып кына! Аягыңы сузарсың...

Р. Н.: Кешеләрнең күз яше кайгы-хәсрәт нәтижәсендә түгел, суган тураган чакта гына тәгәрәп төшсәң иде...

А. Х.: Ә ул хәзер ашыйсы килгән чакта да чыга башлады.

Р. Н.: Акыллы кеше зур үзгәрешләр буласын көтеп яши...

А. Х.: Үзгәрешләр булмаячагы көн кебек ачык, димәк, акыллылар да юләрләнеп бетчәк.

Р. Н.: Ялгыш адымнар – атлаганда гына түгел, урындыкта (көчәйтебрәк әйткәч әле), кәнәфидә утырган вакытта да ясалырга бик ихтимал.

А. Х.: Сессиядәгеләр турында әйтсәң бугай...

Р. Н.: Ялган белән дөреслек янәшә йөрергә дә мөмкин.

А. Х.: Бездә ялганнан башка дөреслек юк та шикелле түгелме соң?..

Фәнил Гыйләҗев

ТАМГАЛЫ-ТАМГАСЫЗЛАР

Элек малга һәм дә колга
Тамга салган түрәләр.
Бүген исә ку-ар-кодлар
Өләшәп көн күрәләр.

Тамгалы вә тамгасызга
Куйдылар безне бүлеп.
Тамгалылар йөри булып
Тамгасызлардан көлеп.

Тамгасызлар әйтерсәң лә
Мәдәниятсез – кыргый.
– Тамгаң юк икән – гафу ит,
Беркая кереп булмый!..

Тамгаң юк икән – тамгалы
Җәмгыятьтә урын тар.
Илдә шундый уен бара...
Белмим, кайсыбыз отар.

Тамгасызлар кавемәнә
Аерды безне язмыш.
...Әжәлең җитсә – һәркемгә
Жир тигез – ике карыш.

Хәмид Вәлиди

АПТЫРАШ...

Хатын французча "теттерә",
Улым инглизча "сибә".
Кызым "вау-вау" гел нимесчә.
Оныкларым – урысча.
Базардан кенәри алдым,
Утырып киңәшсәң,
Татарча сөйләшсәң.
Бер эт сатып алам әле,
Кеше юк... тиргәшсәң,
Үзбездә рахәтләнеп,
Тәмләп бер үртәшсәң.



**САТИРА ҺӘМ
ЮМОР ЖУРНАЛЫ**

1923 елдан чыга.

№ 12 (1925) декабрь 2022

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлгес: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФАЛАХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,

Академическая урамы, 2

Матбугат һәм массакүлем

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПН № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгынан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 01.12.2022 ел.

Тираж – 2754 Заказ О-3482

Редакциянең адресы: 420066,

Казан, Декабристлар ур., 2.

Белешмалар өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!



1. Русча варианттагы сорау: Чернобурка белән песецның аермалыклары нәрсәдә?
2. Үз үсешенең коралы?
3. Беренче ягулыклы транспорт чарасы?
4. Кызлар кайчан өлгө-рөп жита?
5. Өченче буын автомобиле нинди ул?
6. Интернетны алыштырырдай иң яхшы ысулларның берсе?
7. Гадәттә ирләр нинди хатыннарны кулларында йөртәләр?

ЖАВАПЛАР

1. Чепчодурка – төлке, а
песец – килген чыккан хал.
2. Тирма. 3. Емеланын мине.
4. Аны аш бугумасең ашар.
ка түрлө, а диякы эаапарла
чакырганда. 5. Ике буын та-
рафынан туулганга акчара
алынган автомодиль. 6. Урам-
га чыккан, эскемизда уты-
ручы өдигерден сана ка-
рата баа бирүүрө: эченне,
жаныны акардулары нем
артынан көм иккенне
өйтөн, кычкырын калулары.
7. Мүнгө менен утырмай-
чылары.

Сынамышларны Гүзэл
СӨНГАТУЛЛИНА әзерләде.

Чаянвордны чишегез,
номерланган шакмакларда
жыр исемен укыгыз.
Журналыбызның
11 нче санында басылган
чаянвордның
тикшеру сүзе –
«КЕРИМ ӘЛЕ УРМАННАРГА».

Беренче булып
дөрөс жавап жибәрделар:

Р. САФИН (Балык Бистәсе, Полянка ав.).
Б. ШӘЙХЕТДИНОВ (Алексеевский р-ны,
Урта Тигәнәле ав.),
С. ШӘЙХУЛЛИН (Казан),

Жиңучебез –
Полянкадан

Рауль САФИН!

Жуян елы

